

இலங்கை சமுத்திர பல்கலைக்கழகம் - 2015

இலங்கை சமுத்திர பல்கலைக்கழகத்தின் 2015 திசெம்பர் 31 வரை முடிவடைந்த காலப்பகுதிக்கான நிதி நிலைமைக் கூற்று மற்றும் அத்திகதியில் முடிவடைந்த காலப்பகுதிக்கான நிதிச்செயலாற்றல் கூற்று, தேறிய சொத்துக்களில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 யூன் 18 இலிருந்து 2015 திசெம்பர் 31 வரை முடிவடைந்த காலப்பகுதிக்கான நிதிக்கூற்றுக்கள் 1971 ஆம் ஆண்டின் 38 ஆம் இலக்க நிதி அதிகாரசட்டத்தின் 13(1) ஆம் பிரிவு மற்றும் 2014 இன் 31 ஆம் இலக்க சமுத்திர பல்கலைக்கழகச் சட்டத்தின் 51(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் பல்கலைக்கழகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிடப்பட்டு மேற்கொள்ளப்படுவதையும் இந்நியமங்கள் வேண்டுக்கின்றன. நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொள்ளப்பட்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 பல்கலைக்கழகத்தின் ஸ்தாபிப்பு

2014 செப்டெம்பர் 07 ஆந் திகதிய 31 ஆம் இலக்க இலங்கை சமுத்திர பல்கலைக்கழக சட்டத்தின் பகுதி I மற்றும் பகுதி XIII இன் 71 ஆம் பிரிவின் பிரகாரம், வர்த்தமானியில் பிரசுரிக்கப்பட்ட 1999 இன் 36 ஆம் இலக்க தேசிய மீன்பிடி மற்றும் கடல்சார் பொறியியல் நிறுவக சட்டம் 2015 யூன் 17 இலிருந்து அமுலுக்கு வரும் வகையில் தொடர்பான அமைச்சினால் இரத்துச்செய்யப்பட்டிருந்ததுடன் அத்திகதியில் உள்ளவாறான அனைத்து நகரும் மற்றும் நகராத ஆதனங்கள் மற்றும் அனைத்து பொறுப்புக்களும் மாற்றப்பட்டிருந்ததுடன் அதற்குப் பதிலாக, 2015 யூன் 18 இலிருந்து அமுலுக்குவரும் வகையில் இலங்கை சமுத்திர பல்கலைக்கழகம் ஸ்தாபிக்கப்பட்டிருந்தது.

1.5 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கொடுக்கின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட தாக்கத்தினைத் தவிர்த்து, இலங்கை சமுத்திர பல்கலைக்கழகத்தின் 2015 யூன் 18 இலிருந்து 2015 திசம்பர் 31 வரை முடிவடைந்த காலப்பகுதிக்கான நிதி நிலைமையினையும் அத்திகதியில் முடிவடைந்த காலப்பகுதிக்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் காணப்படுகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறை கணக்கீட்டு நியமங்கள்

இலங்கை பொதுத்துறைக் கணக்கீட்டு நியமம் 07

நியமத்தின் 21 ஆம் பந்திக்கு முரணாக, மோட்டார் வாகனங்களின் திருத்தங்கள் மற்றும் பராமரிப்புக்கு ஏற்பட்ட ரூபா 1,811,948 தொகையான செலவினங்கள் மீளாய்வாண்டில் மூலதானமாக்கப்பட்டிருந்தது.

2.2.2 கணக்கீட்டுக் கொள்கைகள்

ஏனைய செயற்திட்டங்களிலிருந்து பெறப்பட்ட அரசு மானியங்கள் மற்றும் மூலதன மானியங்களைப் பயன்படுத்தி ரூபா 605,130,502 பெறுமதியான நிலையான சொத்துக்கள் கொள்வனவு செய்யப்பட்டிருந்தது. அந்த சொத்துக்கள் வருடாந்தம் பெறுமானத்தேய்விடப்பட்டிருந்த போதிலும், அந்த மூலதன மானியங்களின் கணக்கீட்டிற்கான கொள்கையொன்று பல்கலைக்கழகத்தினால் இனங்காணப்பட்டிருக்கவில்லை.

2.2.3 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) முன்னைய ஆண்டுன் தொடர்புடைய பாதுகாப்பு கட்டணங்கள் மீதான செலவினம் மற்றும் விடுதிகளிலிருந்து பெறவேண்டிய வருமானம் மீளாய்வாண்டின் செலவினம் மற்றும் வருமானமாகக் கணக்கிற்குக்கொண்டு வரப்பட்டிருந்தது. ஆகையினால், கணக்குகளில் முறையே ரூபா 2,397,041 மற்றும் ரூபா 1,938,343 தொகைகள் மிகையாகக் குறிப்பிடப்பட்டிருந்தது.
- (ஆ) ஊழியர் சேமலாப நிதிக் கணக்கில் சுட்டிக்காட்டப்பட்ட குறைபாடுகள் காரணமாக நிதிக்கூற்றுக்களில் செலுத்த வேண்டிய சேமலாப நிதிக் கணக்கில் ரூபா 2,699,600 இனால் மிகையாகக் கணிப்பிடப்பட்டிருந்ததுடன் 2008 மற்றும் 2009 ஆண்டுகள் தொடர்பில் மீளாய்வாண்டில் அவற்றிற்கான மிகைக்கட்டணங்கள் ரூபா 4,049,400 தொகை செலுத்தப்பட்டது. மேலும், ஊழியர் சேமலாப நிதிக் கணக்கு, சேமலாப நிதி மிகைக்கட்டணக் கணக்கு மற்றும் அட்டுறு செலவினக் கணக்கு முறையே ரூபா 1,500,600, ரூபா 1,349,800 மற்றும் ரூபா 5,550,000 இனால் குறைத்துக் குறிப்பிடப்பட்டிருந்தது.
- (இ) 2009/2010 கற்கை ஆண்டிலிருந்து வருமதியாகக் காணப்பட்ட உயர்கல்வி பாடநெறிக் கட்டணங்கள் மீளாய்வாண்டின் வருமானத்தில் உள்ளடக்கப்பட்டிருந்தது. ஆகையினால், பாடநெறிகளிலிருந்து பெறப்பட்ட வருமானம் நிதிச் செயலாற்றல் கூற்றில் ரூபா 13,421,998 இனால் கணக்குகளில் மிகையாகக் குறிப்பிடப்பட்டிருந்தது.
- (ஈ) துறைசார் திறன்கள் அபிவிருத்தி நிகழ்ச்சித்திட்டத்தின் கீழ் மீளாய்வாண்டில் பெறப்பட்ட மூலதன மானியங்களிலிருந்து ஏற்பட்ட ரூபா 979,132 மீண்டெழும் செலவினம் மீளாய்வாண்டில் காசுப்பாய்ச்சல் கூற்றில் காசு வெளிப்பாய்ச்சல் ஒன்றாக காட்டப்பட்டிருந்தது.
- (உ) முன்னைய ஆண்டின் இலாபத்திலிருந்து கழிக்கப்பட்டு காணப்பட்ட ரூபா 6,079,478 தொகையொன்று நட்டத்துடன் இணைக்கப்பட்டிருந்ததுடன் மீளாய்வாண்டின் காசுப்பாய்ச்சல் கூற்றில் முன்னைய ஆண்டின் சரிப்படுத்தல்களாக காட்டப்பட்டது.
- (ஊ) தேசிய மீன்பிடி மற்றும் கடல்சார் பொறியியல் நிறுவகத்தின் தலைமை அலுவலகம் மற்றும் கிளைகளின் சொத்துக்கள் மற்றும் பொறுப்புக்களின் இலங்கை சமுத்திர பல்கலைக்கழகத்திற்கு மாற்றுகையில், முறையே ரூபா 491,740,679 மற்றும் ரூபா 89,345,277 பெறுமதியான மொத்தச் சொத்துக்கள் மற்றும் பொறுப்புக்களின் மீள்பெறுமதியிடுவதற்கு மற்றும் கணக்கிடுவதற்கு நடவடிக்கை எடுக்கப்பட்டிருக்கவில்லை.

2.2.4 தொங்கல் கணக்குகள்

2011 ஆம் ஆண்டிலிருந்து நிதிக் கூற்றுக்களிலுள்ள நடைமுறைச் சொத்துக்களின் கீழ் தொங்கல் கணக்கில் காட்டப்பட்ட ரூபா 85,433 இனங்காணப்படாத மீதியினை தீர்ப்பனவு செய்வதற்கு மீளாய்வாண்டின் இறுதிவரையிலும் நடவடிக்கை எடுக்கப்பட்டிருக்கவில்லை.

2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) மாணவர்களிடமிருந்து, 2015 திசம்பர் 31 இல் உள்ளவாறு அறவிடவேண்டியதாகக் காணப்பட்ட பாடநெறிக் கட்டணங்கள் மற்றும் விடுதிக் கட்டணங்கள் முறையே ரூபா 5,913,500 மற்றும் ரூபா 798,671 ஆன மீதிகளாகக் காணப்பட்டதுடன், 2017 ஆம் ஆண்டிலிருந்து கட்டணங்களினை அறவிடாது பல்கலைக்கழகத்தின் அனைத்து பாடநெறிகளையும் நடாத்துவதற்கு தீர்மானிக்கப்பட்டிருந்தமையால் மற்றும் பாடநெறிகளை பூர்த்திசெய்து தொடர்புடைய சான்றுப்பத்திரங்களை பெற்று பல்கலைக்கழகத்திலிருந்து வெளியேறியமையினால், அந்த மீதிகளின் மொத்த அறவிடுகை நிச்சயமற்றதாகக் காணப்பட்டமை அவதானிக்கப்பட்டது.
- (ஆ) 2009/2010 ஆம் ஆண்டிலிருந்து 2015/2016 ஆம் ஆண்டு வரை பட்டப்படிப்பு மற்றும் ஏனைய பாடநெறிகளுக்கு அறவிடவேண்டிய ரூபா 9,843,123 ஆன பாடநெறிக் கட்டணங்கள் மாணவர்களிடமிருந்து அறவிடப்பட்டிருக்கவில்லை.
- (இ) நீண்ட காலப்பகுதியொன்றுக்கு மீதிகொண்டுசென்ற, 06 உத்தியோகத்தர்களிடமிருந்து அறவிடப்படவேண்டிய ரூபா 191,464 கூட்டுத்தொகையான சனாமி கடன் மீதிகளினை அறவிடுவதற்கு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடனான இணக்கமின்மைகள்

பின்வரும் சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடனான இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள் மற்றும் பிரமாணங்களுடனான தொடர்பு	இணங்காமைகள்
--	-------------

(அ) 2014 செப்டெம்பர் 07 இன் 31 ஆம் இலக்க இலங்கை சமுத்திர பல்கலைக்கழகம் 10(1), 13(1), 18, 24(1) மற்றும் 28 ஆம் பிரிவுகள்

பிரமாணங்களில் குறிப்பிடப்பட்டதன் பிரகாரம், வேந்தர் மற்றும் பீடாதிபதிகள் நியமிக்கப்பட்டிருந்ததுடன் ஆளுகை குழு, கல்விசார் சபை மற்றும் பீட குழுக்களினை ஸ்தாபிப்பதற்கு நடவடிக்கை எடுக்கப்பட்டிருக்கவில்லை.

(ஆ) இலங்கை சனநாயக சோசலிசக் குடியரசின் தாபன விதிக் கோவை

நிதிப்பிரமாணம் 394

2012 ஆம் ஆண்டிலிருந்து மீதி கீழ் கொண்டு வரப்பட்ட ரூபா 697,854 பெறுமதியான பதிவுசெய்யப்பட்ட 55 காசோலைகள் தொடர்பில் மீளாய்வாண்டின் இறுதிவரையிலும் நிதிப்பிரமாணங்களின் உறுப்புரைகளின் செயற்பாடுகளின் பிரகாரம் நடவடிக்கை எடுக்கப்பட்டிருக்கவில்லை.

நிதிப்பிரமாணம் 835(1),(2),(3)

(i) பெறுகை செயற்பாடுகளிலிருந்து விலகி, பிரதம விலை மதிப்பீட்டாளரிடமிருந்து விலை மதிப்பொன்றினை பெற்றுக்கொள்ளாது மாணவர்களின் விடுதிக்கு ரூபா 2,520,000 ஆன வருடாந்த குத்தகை வாடகையொன்றான குத்தகை அடிப்படையில் 03 கட்டிடங்கள் பெறப்பட்டிருந்தது.

(ii) சம்பந்தப்பட்ட அமைச்சு செயலாளரின் அங்கீகாரம் இன்றி அந்த 03 கட்டிடங்களுக்கு ஆரம்ப வைப்புக்களாக குத்தகைதாரர்க்கு ரூபா 1,650,000 தொகையொன்று செலுத்தப்பட்டிருந்தது.

(iii) சட்டமா அதிபருடனான ஆலோசனையுடன் உடன்படிக்கைகளில் ஆரம்ப வைப்புக்களின் செலுத்துகை தொடர்பான நிபந்தனைகள் உள்ளடக்கப்பட வேண்டிய போதிலும், அந்தக் கட்டிடங்களினை குத்தகைக்கு எடுக்கும் சந்தர்ப்பத்தில் அவ்வாறு நடவடிக்கை எடுக்கப்பட்டிருக்கவில்லை. மேலும், அந்த கட்டிடங்களின் பொருட்கள் மற்றும் சொத்துக்கள் மீதான விபரங்கள் தொடர்புடைய குத்தகை உடன்படிக்கைகளில் உள்ளடக்கப்பட்டிருக்கவில்லை.

(இ) இலங்கை சனநாயக சோசலிசக் குடியரசின் தாபன விதிக்கோவை

(i) VII ஆம் அத்தியாயத்தின் 4.4 மற்றும் 5.6 ஆம் பிரிவுகள்

(i) முறையானதொரு மேற்பார்வையின்றி தாபன விதிக்கோவைகளின் உறுப்புரைகளின் பிரகாரம் உத்தியோகத்தர்களின் பதவியுயர்வுகள் மற்றும் சம்பள மீளாய்வினை மேற்கொள்ளத் தவறியமை காரணமாக, மீளாய்வாண்டு காலப்பகுதியிலேனும் மிகையாக செலுத்தப்பட்ட சம்பள உயர்வு திருத்தப்பட்டிருக்கவில்லை.

(ii) துல்லியத்தன்மையினை உறுதிப்படுத்தாது தீவிரக் வெளியில் விடுமுறையிலிருந்து இரண்டு உத்தியோகத்தர்களுக்கு ரூபா 151,941 ஆன சம்பள உயர்வு நிலுவை செலுத்தப்பட்டிருந்தது.

(ii) VIII ஆம் அத்தியாயத்தின் 6.1 ஆம் பிரிவு

மாதாந்த திரண்ட சம்பளத்தின் அடிப்படையில் மேலதிக நேரக் கொடுப்பனவு மற்றும் விடுமுறைக் கொடுப்பனவு கணிப்பிடப்பட வேண்டிய போதிலும், திரண்ட சம்பளத்துடன் செலுத்தப்பட்ட அடிப்படை மற்றும் படிக்களின் அடிப்படையில் மீளாய்வாண்டின் போது

மேலதிக நேரக் கொடுப்பனவு மற்றும் விடுமுறைக் கொடுப்பனவாக ரூபா 2,896,680 தொகையொன்று செலுத்தப்பட்டிருந்தது.

- (ஈ) 1978 திசம்பர் 19 இன் 842 ஆம் இலக்க திறைசேரி சுற்றறிக்கை ரூபா 351,346,080 ஆன தேறிய பெறுமதியினையுடைய நிலையான சொத்துக்கள் தொடர்பில் நாளதுவரையாக்கப்பட்ட முறையொன்றில் நிலையான சொத்துக்கள் பதிவேடொன்று பராமரிக்கப்பட்டிருக்கவில்லை.
- (உ) 2002 நவம்பர் 28 இன் ஐஏஐ/2002/02 ஆம் இலக்க திறைசேரி சுற்றறிக்கை சுற்றறிக்கையின் பிரகாரம் ரூபா 31,211,626 கிரயமான கணனிகள், உதிரிப்பாகங்கள் மற்றும் மென்பொருட்கள் தொடர்பில் நிலையான சொத்துக்கள் பதிவேடொன்று பராமரிக்கப்பட்டிருக்கவில்லை.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான பல்கலைக்கழகத்தின் நிதிசார் விளைவு ரூபா 49,327,046 பற்றாக்குறையொன்றாகவிருந்தது. எவ்வாறாயினும், அந்த காலப்பகுதியுடன் தொடர்புடைய சம்பளங்களாக ரூபா 87,606,181 தொகையொன்று செலுத்தப்பட்டிருந்ததுடன் ரூபா 37,181,558 ஆன பெறுமானத்தேய்விற்கான ஏற்பாடுகள் மீள சரிப்படுத்தப்பட்டிருந்தமையால், பல்கலைக்கழகத்தில் ரூபா 124,787,739 ஆன பங்களிப்பொன்றினை சுட்டிக்காட்டுகின்றது.

4. செயற்பாட்டு மீளாய்வு

4.1 செயலாற்றல்

2014 இன் 31 ஆம் இலக்க சமுத்திர பல்கலைக்கழகத்தின் உறுப்புரைகளின் பிரகாரம் பல்கலைக்கழகத்தின் நோக்கங்கள் பின்வருமாறு.

- (அ) மீன்படி, கடல் விஞ்ஞானம், கடல் வழி தொழில்நுட்பம் மற்றும் கூட்டுப்பணி துறைகளில் பல்கலைக்கழக கல்வியினை வழங்குதல்.
- (ஆ) எவ்வித பரப்புகளிலுள்ள மனிதவள தேவைகளினையும் வழங்கும் பொருட்டு மீன்படி மற்றும் கூட்டுப்பணிகளுடன் தொடர்புடைய தொழிற்கல்வி மற்றும் தொழில்நுட்ப கற்கைக்கான பாடநெறிகளை வழங்குதல்.
- (இ) மீன்படி மற்றும் கூட்டுப்பணிகளில் ஈடுபட்டுள்ள நபர்கள் மத்தியில் மீன்படி, கடல்வழி மற்றும் கடல்வழி துறைகள் தொடர்பில் அறிவினைப் பரப்புதல்.
- (ஈ) மீன்படி, கடல் விஞ்ஞானம், கடல் வழி தொழில்நுட்பம் மற்றும் கூட்டுப்பணி துறைகளில் தொடர்ச்சியாக தொழில்சார் அபிவிருத்திக்கு நீடிப்புச்செய்யப்பட்ட கற்கை நெறிகளினை வழங்குதல்.

(உ) பல்கலைக்கழகத்திற்கு மீன்பிடி துறைகள் மற்றும் கூட்டுப்பணி துறைகளில் அனுமதிக்கப்பட்ட நபர்களுக்கு தொழிற்கல்வி மற்றும் தொழில்நுட்ப பாடநெறிகளினை வழங்குதல்.

(ஊ) மீன்பிடி, கடல் விஞ்ஞானம், கடல்வழி தொழில்நுட்பம் மற்றும் கூட்டுப்பணி துறைகளின் துறையில் பல்கலைக்கழக கல்வியொன்றினைப் பெறுவதற்கு அவர்களின் உளச்சார்பு மற்றும் திறன் அடிப்படையில், பொறியியல், அறிவியல், தொழில்நுட்ப மற்றும் தொழிற்கல்வி கற்கையின் துறைகளில் மாணவர்களுக்கு முற்போக்கான அபிவிருத்தியினை வழங்குதல்; மற்றும்

(எ) தேசிய தொழிற்கல்வி தகைமைகளைக் கொண்டுள்ளவர்களுக்கு பாடநெறிகளினை வழங்குதல் மற்றும் மீன்பிடி, கடல் விஞ்ஞானம், கடல்வழி தொழில்நுட்பம் மற்றும் கூட்டுப்பணி துறைகளில் கல்விசார் தகைமைகளைப் பெறுவதற்கு மற்றும் அவர்களின் ஆற்றலினை மேம்படுத்துவதற்கு அவர்களுக்கு உதவுதல்.

இந்த நோக்கங்களின் அடைதல் தொடர்பில் பின்வரும் அவதானிப்புக்கள் மேற்கொள்ளப்படுகின்றன.

(அ) பாடநெறிகள் மற்றும் பரீட்சைகளை நடாத்துவதற்கு மாணவர்களைப் பதிவு செய்தல்

(i) கணக்காய்விற்கு சமர்ப்பிக்கப்பட்ட தகவலின் பிரகாரம், மீளாய்வாண்டின் போது 08 கல்லூரிகளில் 29 பாடநெறிகள் நடாத்தப்பட்டிருந்ததுடன் அதற்காக பதிவு செய்யப்பட்ட மாணவர்களின் எண்ணிக்கை 407 ஆகக் காணப்பட்டது. மேலும், யாழ்ப்பாணம் மற்றும் களுத்துறையில் பாடநெறிகளின் எண்ணிக்கை மற்றும் கல்லூரிகளில் பதிவு செய்யப்பட்ட மாணவர்கள் ஏனைய கல்லூரிகளுடன் ஒப்பிடுகையில் குறைந்த மட்டமொன்றில் காணப்பட்டிருந்தது.

(ii) 2014 நவம்பர் மற்றும் திசம்பரில் மாணவர்களின் பதிவுக்கு செய்தித்தாள் விளம்பரங்கள் பிரசுரிக்கப்பட்டிருந்த போதிலும், 08 கல்லூரிகளினால் ஒத்த பாடநெறிகளுக்கு மாணவர்களின் பதிவு பல்வேறு திகதிகளில் மேற்கொள்ளப்பட்டிருந்தது. ஆகையினால், 08 கல்லூரிகளின் பதிவுகள் மற்றும் பரீட்சைகள் நடாத்துவதில் முரண்பாடுகள் காணப்பட்டமை அவதானிக்கப்பட்டது.

(ஆ) சர்வதேச தரக்கட்டளைகள் நிறுவனத்தின் (ISO) தரச் சான்றிதழினைப் பெறுதல்

04 கல்லூரிகளில் 04 பாடநெறிகளுக்கு ISO தரச் சான்றிதழினைப் பெறுவதற்கு ஆலோசனைச் சேவைகளுக்கு ரூபா 2,500,000 தொகையான செலுத்துகைகளின் அடிப்படையில் 2012 திசம்பர் 21 இல் தனியார் நிறுவனமொன்றுடன் உடன்படிக்கையொன்று ஏற்படுத்திக் கொள்ளப்பட்டதுடன் அந்த திகதியில் ரூபா 500,000 முற்பணமொன்றும் செலுத்தப்பட்டிருந்தது. எவ்வாறாயினும், உடன்படிக்கையின் நிபந்தனைகளில் ஆலோசனைச் சேவை வழங்கப்பட்டு பூர்த்திசெய்யப்பட வேண்டிய காலப்பகுதி உள்ளடக்கப்பட்டிருக்காததுடன் 2016 ஆம் ஆண்டின் இறுதிவரையிலும் மட்டக்குளிய கல்லூரியினால் மாத்திரம் ISO தரச் சான்றிதழ் பெறப்பட்டிருந்தது.

4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) மட்டக்குளியவிலுள்ள மாணவர் விடுதி குத்தகைதாரர்க்கு 2015 மார்ச் 31 இல் மீள கையளிக்கப்பட்டிருந்த போதிலும், ரூபா 840,000 ஆரம்ப வைப்பு 2017 நவம்பர் 30 வரையிலும் மீளச்செலுத்தப்பட்டிருக்கவில்லை.
- (ஆ) தேசிய மீன்பிடி மற்றும் கடல் பொறியியல்சார் நிறுவகத்தின் ஆரம்பத்திலிருந்து பயன்படுத்தப்பட்ட தலைமை அலுவலகம் உள்ளடங்கலாக, பிராந்திய ரீதியாக அமையப்பெற்றுள்ள 08 கல்லூரிகளின் காணிகள், கட்டிடங்கள் மற்றும் ஏனைய சொத்துக்களின் உரிமைத்துவத்தினை பல்கலைக்கழகத்திற்கு அளிப்பதற்கு நடவடிக்கை எடுக்கப்பட்டிருக்கவில்லை.

4.3 இனங்காணப்பட்ட நட்டங்கள்

ஊழியர் சேமலாப நிதி மற்றும் ஊழியர் நம்பிக்கை நிதி துல்லியமாகக் கணிப்பிடப்பட்டிருக்காமையினால், 2008 மற்றும் 2009 ஆண்டுகளுடன் தொடர்புடைய மீளாய்வாண்டில் மிகைக் கட்டணங்களாக ரூபா 1,349,800 மற்றும் ரூபா 70,741 தொகைகள் செலுத்தப்பட்டிருந்தது.

4.4 விளைவற்ற மற்றும் குறைப்பயன்பாடுடைய சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கணக்காய்விற்கு சமர்ப்பிக்கப்பட்ட தகவலின் பிரகாரம், பல்கலைக்கழகத்திற்கு சொந்தமான 29 மோட்டார் வாகனங்களில் 08 கண்டனம் செய்யப்பட்டிருந்ததுடன் நீண்ட காலப்பகுதியொன்றுக்கு தலைமை அலுவலகத்தில் வைக்கப்பட்டிருந்ததுடன் அவற்றை திருத்துவதற்கு அல்லது அவற்றை அகற்றுவதற்கு நடவடிக்கை எடுக்கப்பட்டிருக்கவில்லை.
- (ஆ) 2013 ஆம் ஆண்டிலிருந்து பயன்படுத்தப்படாது நீர்கொழும்பு பயிற்சி நிலையத்தின் இறங்கு துறையில் “கைட்டஸ்மாரு” (KAYTESMARU) என அழைக்கப்பட்ட கப்பல் நங்கூரமிட்டிருந்தமை கணக்காய்வில் அவதானிக்கப்பட்டதுடன் பாதுகாலவாளி மற்றும் பயிற்சி உத்தியோகத்தர்களுக்கு 2013, 2014 மற்றும் 2015 ஆம் ஆண்டுகளில் சம்பளங்கள் மற்றும் மேலதிக நேரக் கொடுப்பனவாக ரூபா 4,901,386 தொகையொன்று செலுத்தப்பட்டிருந்தது.
- (இ) 2014 திசெம்பர் 14 இல் ரூபா 1.6 மில்லியன் கிரயமொன்றில் 02 வெளி இயந்திரங்கள் கொள்வனவு செய்யப்பட்டதுடன் பயன்பாட்டிற்கு எடுத்துக்கொள்ளப்படாது 2017 செப்டெம்பர் 21 வரையிலும் பொதிகளில் வைக்கப்பட்டிருந்தது. மேலும், 2014 ஆம் ஆண்டில் ரூபா 2.5 மில்லியன் கிரயமொன்றில் கொள்வனவு செய்யப்பட்ட 02 கடைச்சல் இயந்திரம் கூட பொருத்தப்பட்டிருக்காததுடன் பயிற்சி செயற்பாடுகளை மேற்கொள்வதற்காக மின்சாரம் விநியோகிக்கப்பட்டிருந்தது.

4.5 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 இன் 31 ஆம் இலக்க இலங்கை சமுத்திர பல்கலைக்கழகத்தின் பகுதி XIII இன் 70 ஆம் பிரிவின் உறுப்புரையின் பிரகாரம், மீளாய்வாண்டின் இறுதியில் உள்ளபடியான தேசிய மீன்பிடி மற்றும் கடல்சார் பொறியியல் நிறுவகத்தின் பதவியணியினர் பல்கலைக்கழகத்தின் பதவியணியினர்களுக்குள் உள்வாங்கப்பட்டிருக்கவில்லை. மேலும், 2016 ஆம் ஆண்டின் இறுதியில் உள்ளவாறு பல்கலைக்கழகத்திற்கு புதியதொரு ஆட்சேர்ப்புத்திட்டம் தயாரிக்கப்பட்டிருக்கவில்லை.
- (ஆ) கணக்காய்விற்கு சமர்ப்பிக்கப்பட்ட தகவலின் பிரகாரம், மீளாய்வாண்டின் இறுதியில் உள்ளவாறான பல்கலைக்கழகத்தின் அங்கீகரிக்கப்பட்ட பதவியணியினர் 303 ஆகக் குறிப்பிடப்பட்டிருந்த அதேவேளை, உள்ளபடியான பதவியணியினர் 205 ஆக குறிப்பிடப்பட்டிருந்தது. அதற்கமைய, கல்லூரிகளின் 17 போதனையாளர்கள் மற்றும் பிரதி போதனையாளர்கள் உள்ளடங்கலாக 72 நிறைவேற்று தரமல்லாத உத்தியோகத்தர்கள் மற்றும் 03 பணிப்பாளர்களின் பதவிகள் மற்றும் 09 விரிவுரையாளர்களின் பதவிகள் உள்ளடங்கலாக 24 நிறைவேற்றுதர உத்தியோகத்தர்களின் உள்வாங்கிய 98 நிரந்தரப் பதவியணியினரின் வெற்றிடங்கள் பூர்த்தி செய்யப்பட்டிருக்கவில்லை. மேலும், பல்கலைக்கழகத்தின் அங்கீகரிக்கப்பட்ட பதவியணியினரின் வெற்றிடங்களைப் பூர்த்தி செய்வதற்குப் பதிலாக முகாமைத்துவ சேவைகள் திணைக்களத்தின் முறையான அங்கீகாரம் இன்றி ஒப்பந்த மற்றும் தற்காலிக அடிப்படையில் 14 உத்தியோகத்தர்கள் ஆட்சேர்ப்புச் செய்யப்பட்டிருந்தனர்.

5. கணக்களிப்பொறுப்பும் நல்லாளுகையும்

5.1 நிதிக்கூற்றுக்களைச் சமர்ப்பித்தல்

2003 யூன் 02 இன் பீடி 12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பிரிவின் பிரகாரம், நிதிக்கூற்றுக்கள் மற்றும் வரைபு ஆண்டு அறிக்கைகள் நிதியாண்டு முடிவடைந்த பின்னர் 60 நாட்களுக்குள் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும், 2015 யூன் 18 இலிருந்து அமுலுக்குவரும் வகையில் தேசிய மீன்பிடி மற்றும் கடல்சார் பொறியியல் நிறுவகத்தின் இலங்கை சமுத்திர பல்கலைக்கழகத்திற்கான மாற்றம் காரணமாக நிதிக்கூற்றுக்கள் தனியாக சமர்ப்பிக்க வேண்டியிருந்தது. அதற்கமைய, மீளாய்வாண்டுடன் தொடர்புடைய இலங்கை சமுத்திர பல்கலைக்கழகத்தின் கணக்குகள் 2018 சனவரி 15 இல் மாத்திரமே சமர்ப்பிக்கப்பட்டிருந்தது.

5.2 செயல்நடவடிக்கைத் திட்டம்

2015 யூன் 18 இல் பல்கலைக்கழகம் ஆரம்பிக்கப்பட்டிருந்ததுடன் தேசிய மீன்பிடி மற்றும் கடல்சார் பொறியியல் நிறுவகம் செயற்பட்ட வகையொன்றில் அது தொடர்ச்சியாக செயற்பட்டது. 2014 பெப்ரவரி 17 இன் 01/2014 ஆம் இலக்க பொது நிதி சுற்றறிக்கையின் உறுப்புரைகளின் பிரகாரம், பல்கலைக்கழகத்தினால் மீளாய்வாண்டிற்கான செயல்நடவடிக்கை திட்டமொன்று தயாரிக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அவ்வவ்வபோது பல்கலைக்கழகத்தின் தலைவரின் கவனத்திற்குக் கொண்டுவரப்பட்டன. பின்வரும் முறைமைகள் மற்றும் கட்டுப்பாட்டுப் பரப்புக்கள் தொடர்பாக விசேட கவனம் தேவைப்படுகின்றது.

முறைமைகள் மற்றும் கட்டுப்பாட்டுப் பரப்புக்கள்

அவதானிப்புக்கள்

(அ) கணக்கீடு

சரியான கணக்குகளில் கொடுக்கல் வாங்கல்கள் மற்றும் நாளேட்டுப் பதிவுகளைப் பதிவதற்கு தவறியமை

(ஆ) சொத்துக்கள் முகாமைத்துவம்

(i) காணிகள் மற்றும் கட்டிடங்களினை சட்டரீதியாக கையளிப்பதற்கு நடவடிக்கை எடுக்கத் தவறியமை

(ii) பல்கலைக்கழகத்தின் தேவைகளுக்கு கொள்வனவு செய்யப்பட்ட உபகரணங்களினை விநியோகிப்பதில் தாமதம்

(iii) நிலையான சொத்துக்கள் பதிவேட்டினை முறையாக பராமரிப்பதற்கு தவறியமை

(இ) பெறுகைகள் கட்டுப்பாடு

குத்தகை அடிப்படையில் விடுதிகளுக்கு கட்டிடங்களினைப் பெறுவதில் பெறுகைகள் வழிகாட்டல்கள் மற்றும் நிதிப்பிரமாணங்களுடன் இணங்காமை

(ஈ) பதவியணியினர் நிர்வாகம்

பதவியணியினரின் வெற்றிடங்களினை நிரப்பாமை காரணமாக திட்டமிட்டதற்கமைய பாடநெறிகளினை நடாத்துவதில் தடங்கல்கள் காணப்படுகின்றமை.